

Μῆνιν ἄξειδε θεὰ Πηληϊάδεω Ἀχιλῆος  
οὐλομένην, ἥ μυρί' Ἀχαιοῖς ἄλγε' ἔθηκε,  
πιολλὰς δ' ἵφθιμους ψυχὰς "Αἴδι προΐαψεν  
ἡρώων, αύτοὺς δὲ ἐλώρια τεῦχε κύνεσσιν  
οἰωνοῖσί τε πᾶσι, Διὸς δ' ἐτελείετο βουλή,  
ἔξ οὗ δὴ τὰ πρῶτα διαστήτην ἐρίσαντε  
Ἄτρεϊδης τε ἄναξ ἀνδρῶν καὶ δῖος Ἀχιλλεύς.  
τίς τ' ἄρ σφωε θεῶν ἔριδι ξυνέηκε μάχεσθαι;  
Λητοῦς καὶ Διὸς υἱός· ὁ γάρ βασιλῆϊ χολωθεὶς  
νοῦσον ἀνὰ στρατὸν ὅρσε κακήν, ὀλέκοντο δὲ λαοί,  
οῦνεκα τὸν Χρύσην ἡτίμασεν ἀρητῆρα  
Ἄτρεϊδης· ὁ γάρ ἦλθε θοὰς ἐπὶ νῆας Ἀχαιῶν  
λυσόμενός τε θύγατρα φέρων τ' ἀπερείσι' ἄποινα,  
στέμματ' ἔχων ἐν χερσὶν ἐκηβόλου Ἀπόλλωνος  
χρυσέωι ἀνὰ σκήπτρωι, καὶ λίσσετο πάντας Ἀχαιούς,  
Ἄτρεϊδα δὲ μάλιστα δύω, κοσμήτορε λαῶν·  
Ἄτρεϊδαι τε καὶ ἄλλοι ἐϋκνήμιδες Ἀχαιοί,  
ύμιν μὲν θεοὶ δοῖεν Ὁλύμπια δώματ' ἔχοντες  
ἐκπέρσαι Πριάμοιο πόλιν, εὗ δ' οἴκαδ' ἵκέσθαι·  
παῖδα δ' ἐμοὶ λύσαιτε φίλην, τὰ δ' ἄποινα δέχεσθαι,  
ἀζόμενοι Διὸς υἱὸν ἐκηβόλον Ἀπόλλωνα.